

वयोवृद्धों को दुर्व्यवहार से बचाने के लिए विक्टोरिया की सरकार की कार्यनीति

वयोवृद्धों के साथ होने वाला दुर्व्यवहार क्या है?

वयोवृद्धों के प्रति अपने ही विश्वसनीय लोगों द्वारा किया गया कोई कार्य है जिससे उन्हें चोट पहुंचती है वह वयोवृद्धों के साथ होने वाला दुर्व्यवहार कहलाता है। यह चोट आर्थिक, मानसिक, शारीरिक, यौन सम्बन्धी या सामाजिक हो सकती है और इसमें बुरा व्यवहार तथा उपेक्षा भी शामिल हैं।

वयोवृद्धों के साथ होने वाला दुर्व्यवहार को पहचानने में मदद कीजिए

क्या आपको ऐसा लगता है कि यह आपके या किसी पहचान वाले के बारे में है?

- मुझे अपने मित्रों से मिलने या बोलने की अनुमति नहीं है
- मेरे परिवार में कोई मुझे धमकियाँ देता/देती है
- मेरे बच्चे मुझसे पूछे बिना मेरे पैसे ले लेते हैं
- मेरे विषय में महत्वपूर्ण निर्णय मेरी अनुमति के बिना किए जाते हैं

अगर यह विवरण आपका या आपके किसी पहचान वाले का है, तो शायद यह वयोवृद्धों के साथ होने वाला दुर्व्यवहार, अभद्रता या उनकी अवेलहना हो।

आर्थिक शोषण

आर्थिक शोषण, सबसे अधिक होने वाला दुर्व्यवहार है तथा अन्य प्रकार के दुर्व्यवहार अक्सर आर्थिक शोषण से जुड़े होते हैं। किसी वयोवृद्धों के धन, सम्पत्ति या जायदाद का गैरकानूनी या अनुचित प्रयोग आर्थिक शोषण कहलाता है।

आर्थिक शोषण के कुछ लक्षण इस प्रकार हैं:

- बैंक के खातों में असामान्य या अनुचित गतिविधि,
- जब व्यक्ति निर्णय करने की स्थिति में न हो उस समय मुख्तारनामा देना, नये परिवर्तन करना या वसीयत बनाना;

- देखभाल करने वाले की असामान्य चिन्ता कि बुजुर्ग कि देखभाल पर बहुत खर्च हो रहा है;
- किसी अन्य व्यक्ति का दायित्व वृद्ध के बिलों को भरना होने पर भी उसके अनेक बिल व किराये का भुगतान न किया गया हो;
- व्यक्ति को एक ऐसे नर्सिंग हॉम या देखभाल आवासिक सुविधा में रखना जो उसकी इच्छाओं के अनुरूप न हो;
- ऐसी सुख-सुविधाओं का अभाव जिसका खर्च बुजुर्ग व्यक्ति आराम से उठा सकता है, जैसे कि टीडुवीडु, निजी साफ-सफाई की वस्तुओं तथा उपयुक्त वस्त्र;
- निजी वस्तुओं जैसे कि कलावस्तु, चाँदी का सामान, या जेवर का गुम हो जाना;
- वयोवृद्ध को मित्रों तथा परिवार से अलग करना, जिसके परिणाम स्वरूप कोई अन्य व्यक्ति वयोवृद्ध के धन-सम्पत्ति तथा/या जायदाद पर पूरा नियंत्रण कर सके।

आर्थिक शोषण अप्रत्यक्ष रूप से सताकर भी किया जा सकता है जहाँ वयोवृद्ध को सताने वाला व्यक्ति पैसे की तंगी का निरन्तर बहाना करता रहता/रहती है और "शान्ति के लिए वह आखिर में उसे कुछ दे देता/देती है"।

अधिकार, आदर, विश्वास

वयोवृद्धों को दुर्व्यवहार से बचाने के लिए विक्टोरिया की सरकार की कार्यनीति

अगर आर्थिक शोषण का शक हो तो क्या किया जा सकता है?

यह आवश्यक है कि वयोवृद्ध अपनी धन-सम्पत्ति तथा जायदाद के बारे में अपने अधिकार तथा ताकत को समझें। अगर उन्हें लगता है कि वे या उनकी पहचान का कोई व्यक्ति शोषण के शिकार है तो उन्हें आवश्यक सलाह प्राप्त करनी चाहिए।

Seniors Rights Victoria (सीनियर राइट्स विक्टोरिया) सरकार से निधि प्राप्त निःशुल्क सहायता लाइन, कानून तथा निर्दिष्ट करने वाली (रेफरल) सेवा है। अगर आपको लगता है कि आपके साथ आर्थिक शोषण हो रहा है या होने का खतरा है तो *Seniors Rights Victoria* आपकी मदद कर सकता है। फोन द्वारा 1300 368 821 पर सोमवार -शुक्रवार सुबह 10 से शाम के 5 बजे तक सम्पर्क करें या www.seniorsrights.org.au वेबसाइट पर जाएं।

वयोवृद्धों को दुर्व्यवहार से बचाने के लिए विक्टोरियाई सरकार की कार्यनीति के बारे में अधिक जानकारी के लिए कृपया सम्पर्क कीजिए:

सीनियर विक्टोरिया का कार्यालय
जी.पी.ओ 2392V
मेलबोर्न विक्टोरिया 3001
टेलिफोन: (03) 9208 3333
ईमेल: (03) 9208 3870
Email: enquiries@seniors.vic.gov.au
www.seniors.vic.gov.au
अक्तुबर 2010

